

«ТАСДИҚ МЕНАМОЯМ.»

Ректори ДТТ ба номи
академик М.С. Осими

д.и.и., профессор Давлатзода Қ.Қ.

« 2 » соли 2025



ХУЛОСАИ

кафедраи иқтисодиёт ва логистикаи нақлиётӣи

Донишгоҳи техникий Тоҷикистон ба номи академик М. С. Осими

ба кори диссертатсионии Сайфуллоева Олуфтами Мируллоевна дар мавзуи «Такмили механизми ташкили идоракунии ҳамлу нақли мусофирон бо микроавтобусҳо дар шаҳри Душанбе» барои дарёфти дараҷаи илмии доктори фалсафа PhD – доктор аз рӯи ихтисоси 6D050600 – Иқтисодиёт (6D050610 – Иқтисодиёти нақлиёт).

Диссертатсия дар мавзуи «Такмили механизми ташкили идоракунии ҳамлу нақли мусофирон бо микроавтобусҳо дар шаҳри Душанбе» аз ҷониби Сайфуллоева Олуфтами Мируллоевна дар кафедраи иқтисодиёт ва логистикаи нақлиётӣи Донишгоҳи техникий Тоҷикистон ба номи академик М.С. Осимӣ омода гардидааст.

Сайфуллоева Олуфтами Мируллоевна санаи 6-уми майи соли 1992 дар ноҳияи Москва (Мир Сайид Али Ҳамадонӣ), деҳаи Саидкул Турдиев (Сомониён) дар оилаи зиёӣ таваллуд шудааст.

Соли 1998 ба МТМУ №-9 таҳсили худро оғоз намуда, онро соли 2009 бо баҳои хубу аъло хатм намудааст. Соли 2009 тибқи квотаи президентӣ ба Донишгоҳи техникий Тоҷикистон ба номи академик М.С.Осимӣ ба факултети механикӣ ва технологӣ дохил шуда бо ихтисоси технология ва таҷҳизоти истеҳсоли нахҳои табиӣ соли 2014 онро бомувафақият хатм кардааст.

Соли 2014 ба шубҳаи магистратура ба ихтисоси менечменти истеҳсоли дохил шуда, онро соли 2016 бо хатм намудааст.

Номбурда бо фармоиши ректори Донишгоҳи техникий Тоҷикистон ба номи академик М.С. Осимӣ аз 20.09.2022, таҳти №711-3/4 ба ҳайси докторанти PhD дар кафедраи иқтисодиёт ва логистикаи нақлиётӣ дохил шудааст.

Дар марҳилаи омода намудани диссертатсия Сайфуллоева Олуфтами Мируллоевна ҳамчун докторанти PhD дар кафедраи иқтисодиёт ва логистикаи нақлиётӣ ба шумор мерафт.

Мавзуи диссертатсияи Сайфуллоева Олуфтами Мируллоевна дар Шурои олимони Донишгоҳи техникии Тоҷикистон ба номи академик М.С. Осимӣ, аз 06.04.2023, протоколи №11 тасдиқ ва аз 07.04.2025, протоколи №10 тасхеҳ карда шудааст.

Роҳбари илмӣ: Ҳамроев Фузайлӣ Маҳмадалиевич – доктори илмҳои иқтисодӣ, профессор, мудири кафедраи иқтисодиёт ва логистикаи нақлиётҳои Донишгоҳи техникии Тоҷикистон ба номи академик М.С. Осимӣ.

Докторант Сайфуллоева О.М. оид ба мавзуи диссертатсия 11 мақолаи илмӣ, аз ҷумла 6 мақола дар маҷаллаҳои тақризшавандаи КОА-и назди Президенти Ҷумҳурии Тоҷикистон нашр намудааст.

Мувофиқи фармоиши ректори Донишгоҳи техникии Тоҷикистон ба номи академик М.С. Осимӣ, аз 07.04.2025 №152-3/4 имтиҳони комплексиро аз рӯи докторантураи PhD бомувафақият супоридааст.

Кори диссертатсионии Сайфуллоева О.М. дар ҷаласаи васеи кафедраи “Иқтисодиёт ва логистикаи нақлиётӣ” бо иштироки омӯзгорони кафедраҳои “Ташкили ҳамлӯ нақл ва идора дар нақлиёт”, “Менечменти истеҳсолӣ”, “Иқтисодиёт ва идоракунии дар истеҳсолот” ва “Истифодабарии нақлиёти автомобилӣ”-и Донишгоҳи техникии Тоҷикистон ба номи академик М.С. Осимӣ муҳокима гардидааст.

1. Мубрамияти мавзуи диссертатсия.

Бо таъвият ёфтани равандҳои иқтисоди бозорӣ, нақши системаҳои нақлиётӣ дар таъмини ниёзҳои аҳоли ва суботи иқтисодӣ ба маротиб афзоиш ёфтааст. Хусусан, дар шароити шаҳру деҳот, нақлиёти мусофирбарӣ ба яке аз унсурҳои асосии рушди иҷтимоӣ табдил ёфта, ба рушди демографӣ, ташаккули инфрасохтори муосир ва тавсеаи фазои шаҳрсозӣ мусоидат менамояд. Ташкили дурусти кори нақлиёти мусофирбарӣ ба сатҳу сифати зиндагии аҳоли таъсири мусбӣ расонида, ҳангоми арзёбии равандҳои ташаккули иқтисодиву иҷтимоии шаҳрҳо нақши назаррасро иҷро менамояд. Бо таъмини ҳаракати аҳоли ва қонеъ гардонидани талаботи он, нақлиёт ҳамчун инфрасохтори асосии хоҷагии шаҳр маҳсуб ёфта, дар таҳкими иқтисодии истеҳсолӣ ва баланд бардоштани сатҳи хизматрасонӣ ҷойгоҳи махсус дорад.

Аз ин рӯ, нақлиёти мусофирбарии автомобилӣ шаҳрӣ барои ба ҷойи зарурӣ расонидани одамон ва таъмини сарфаи вақти онҳо зарур доништа шуда, барои баланд бардоштани самаранокии фаъолияти иқтисодиёти миллӣ имкон медиҳад. Инчунин, ин нақлиёт яке аз воситаи муҳимми амалӣ намудани ҳадафҳои иҷтимоӣ буда, дастрасии мардум ба ташкилоту муассисаҳои гуногуни иҷтимоӣ ва ғайраро таъмин менамояд. Дар натиҷа, сатҳи қонеъсозии талаботи иҷтимоии аҳоли афзоиш меёбад ва сатҳи неқӯаҳволии ҷомеа боло меравад.

Бо вучуди нақши калидии нақлиёти мусофирбарии автомобилӣ дар таъмини

харакати аҳоли, як қатор мушкилоти иҷтимою иқтисодӣ фаъолияти он ва рушди инфрасохтори шаҳро душвор мегардонанд. Аз ҷумла, зиёд шудани нархи роҳкиро ба қобилияти харидории аҳоли, беқурбшавии пули миллӣ ва самаранокии фаъолияти нақлиёти шаҳрӣ таъсири манфӣ расонида, монеаҳо нисбат ба рақобати озод, татбиқ нагардидани технологияи рақамӣ ва истифодаи он миёни табақаҳои муайяни аҳолии шаҳр мебошад.

Таҳлили вазъи муосир ва рушди нақлиёти мусофирбари мамлакат ва шаҳри Душанбе, аз он ҷумла мусофирбарӣ бо микроавтобусҳо нишон медиҳад, ки нақлиёти ҷамъиятии шаҳр айни замон наметавонад пурра талаботи аҳолиро ба хизматрасониҳои босифати нақлиётӣ таъмин намояд.

2. Мутобиқати ихтисос ва номи мавзӯ ба шиносномаи ихтисос ва муҳтавои диссертатсия.

Диссертатсияи докторанти PhD Сайфуллоева Олуфтамо Мируллоевна дар мавзӯи «Такмили механизми ташкили идоракунии ҳамлу нақли мусофирон бо микроавтобусҳо дар шаҳри Душанбе» мувофиқ ба Шиносномаи феҳристи ихтисосҳои КОА-и назди Президенти Ҷумҳурии Тоҷикистон барои дарёфти дараҷаи илмии доктори фалсафа PhD – доктор аз рӯи ихтисоси 6D050600 – Иқтисодиёт (6D050610 – Иқтисодиёти нақлиёт) иҷро карда шудааст. Натиҷаҳои таҳқиқот ба бандҳои зерини шиносномаи феҳристи ихтисосҳои КОА-и назди Президенти Ҷумҳурии Тоҷикистон аз рӯи ихтисоси 6D050600 – Иқтисодиёт (6D050607 – Иқтисодиёти нақлиёт) мувофиқат мекунад: “1. Равишҳои назариявӣ ва усулии таҳияи методҳо, механизмҳо ва афзорҳои нави амалкарди иқтисодиёт ва мутобиқшавӣ ба усулҳо, механизмҳо ва афзорҳои мавҷудбудайи амалкарди иқтисодиёт, ташкил ва идоракунии субъектҳои хоҷагидор дар соҳаи нақлиёт; 2. Мукамалгардонии ташкил ва идоракунии дар соҳаи нақлиёт дар шароити бозорӣ; 7. Ташҳиси иқтисодии фаъолияти муассиса ва ширкатҳои нақлиётӣ, комплекси нақлиётӣ мамлакат, минтақаҳои он ва ғ.; 11. Баҳо додан ва баланд бардоштани сифати хизматрасониҳои нақлиётӣ аҳоли ва иқтисодиёти мамлакат; 28. Стратегияи рушди иқтисодии ҳалқаҳои аввалия ва муттаҳидшудаи нақлиёт; 33. Самаранокии ташкилию иқтисодӣ ва сифати хизматрасонӣ дар соҳаи нақлиёт; 34. Механизми баланд бардоштани самаранокӣ ва сифати хизматрасониҳои нақлиётӣ; 41. Шарикӣ давлатию хусусӣ дар соҳаи нақлиёт”.

3. Алоқамандии мавзӯи диссертатсия ба самтҳои афзалиятноки илм, техника ва технология дар ҷумҳурӣ.

Мавзӯи диссертатсияи Сайфуллоева Олуфтамо Мируллоевна дар мавзӯи «Такмили механизми ташкили идоракунии ҳамлу нақли мусофирон бо микроавтобусҳо дар шаҳри Душанбе» бо Стратегияи миллии рушди кишвар дар давраи то соли 2030, Барномаи миёнамуҳлати рушди Ҷумҳурии Тоҷикистон барои солҳои 2021-2025, Барномаи мақсадноки давлатии рушди комплекси

нақлиёт дар ҚТ то соли 2025, Барномаи миёнамуҳлати рушди иқтисоди рақамӣ дар ҚТ барои солҳои 2021-2025» ва Барномаи рушди нақлиёти барқӣ дар ҚТ барои солҳои 2023-2028 алоқаманд буда, дар асоси тадқиқи нақшаҳои илмӣ-таҳқиқоти кафедраи иқтисодиёт ва логистикаи нақлиёти Донишгоҳи техникии Тоҷикистон ба номи академик М.С. Осимӣ иҷро гардидааст.

4. Навгониҳои илмӣ таҳқиқот.

Навгониҳои илмӣ диссертатсия дар таҳқиқот ва коркарди назариявӣ ва методӣ оид ба тақмили механизми ташкили идоракунии мусофирбарӣ бо микроавтобусҳо ва пешниҳоди тавсияҳои илман асоснок дар мавзӯи таҳқиқгардида ифода ёфтаанд.

Натиҷаҳои нисбатан муҳими аз ҷониби муаллиф дар чараёни таҳқиқоти илмӣ бадастомада дар бандҳои зерин пешниҳод шудаанд:

✓ ҷанбаҳои назариявӣ-методии мавқеъ ва мақоми мусофирбарӣ бо нақлиёти автомобилӣ таҳлил, принципҳо ва методи ташкили идоракунии ҳамлу нақли автомобилӣ дар шаҳр ба таври аниқ муайян карда шуда, таҷрибаи хориҷии ташкили идоракунии мусофирбарии автомобилӣ омӯхта ва дар асоси онҳо вазифаҳои асосии мақомоти маҳаллии ҳокимияти иҷроияю нақши онҳо дар беҳтаргардонии дастгирии намуди мазкури нақлиёт дар шаҳри Душанбе аниқ карда шуд;

✓ ҳолати муосир, рушди имкониятҳо ва ташкили идоракунии мусофирбарӣ бо микроавтобусҳо дар шаҳри Душанбе бо назардошти арзёбии асосҳои концептуалии рушди нақлиёти ҷамъиятӣ, раванди мусофирбарӣ, таҳлилу муайян кардани омилҳои асосии таъсиррасон ба кори намудҳои гуногуни нақлиёт, аз ҷумла мусофирбарӣ бо микроавтобусҳо ба таври муфассал ва баҳодихии сифати онҳо дар шаҳри Душанбе мавриди омӯзиш қарор гирифт;

✓ стратегияи рушди мусофирбарӣ бо микроавтобусҳо дар шаҳри Душанбе, амсилаи иқтисодию риёзии муайян намудани талабот ба хизматрасонии микроавтобусҳо дар шаҳри Душанбе бо назардошти омилҳои асосии таъсиррасон ба сатҳи талаботи мусофирон коркард ва татбиқ карда шуд;

✓ самтҳои асосии ташкили идоракунии ҳамлу нақл бо микроавтобусҳо дар шаҳр, ки муносибгардонии шабакаи хатсайрҳо ва системаи идоракунии хизматрасониҳои нақлиётӣ, таҳия ва механизми шарикӣ давлат ва бахши хусусӣ дар ин самт муайян ва пешниҳод карда шуд, ки таъмин намудани шароитро барои рушди интиқол, тақмили фаъолияти системаи ягонаи автоматонидаи идоракунии нақлиёти шаҳр ва рушди системаи муосири пардохти ҳаққи роҳкироро бо назардошти татбиқи рақамикунонии нақлиёт дар давраи то соли 2030 дар шаҳри Душанбе дар бар мегирад.

5. Нуқтаҳои ба ҳимоя пешниҳодшаванда:

✓ дар асоси омӯзиши ҳамаҷонибаи адабиёти илмӣ соҳавии ватанӣ ва

хориҷӣ нишондиҳандаҳои асосии тавсифдиҳандаи системаи нақлиёти автомобилӣ мусофирбарӣ муайян, принципҳо ва хусусиятҳои ташкили идоракунии мусофирбарӣ дар шаҳрҳо арзёбӣ шуданд, ки ба истифодаи самараноки механизми мусофирбарӣ мусоидат мекунанд. Дар асоси натиҷаи муқоисаи таҷрибаҳои кишварҳои хориҷӣ оиди ташкили идоракунии мусофирбарии автомобилӣ вазифаҳои асосии мақомоти иҷроия ва нақши онҳо дар беҳтаргардонии дастгирии намуди мазкури нақлиёт дар шаҳри Душанбе муайян карда шуданд;

✓ дар натиҷаи таҳлили ҳолати муосир ва рушди мусофирбарии автомобилӣ ва баррасии асосҳои концептуалии рушди системаи нақлиёти ҷамъиятии шаҳр, тадқиқи анбуҳи мусофирон баҳогузори шуда, сабабҳои асосии таъсиррасон ба фаъолияти намудҳои гуногуни нақлиёти автомобилӣ мусофирбарии шаҳр, аз ҷумла мусофирбарӣ бо микроавтобусҳо, ошкор карда шуда, сифати хизматрасонӣ бо нақлиёти автомобилӣ, аз ҷумла бо микроавтобусҳо таҳлил ва арзёбӣ гардида, муайян карда шуд;

✓ ташаккули стратегияи рушди мусофирбарӣ бо микроавтобусҳо дар шаҳри Душанбе бо назардошти муайян намудани омилҳои таъсиррасон ба ташкили мусофирбарӣ бо онҳо ва коркарди амсилаи иқтисодиёи риёзии талабот ба хизматрасонии микроавтобусҳо дар шаҳри Душанбе ба сомон расонида шуд;

✓ тавсияҳо оид ба асоснокнамоии механизми шарикӣ давлат ва бахши хусусӣ ва роҳҳои тақмили механизми ташкили идоракунии мусофирбарӣ бо микроавтобусҳо дар шаҳри Душанбе бо назардошти рақамикунонии иқтисодиёт ва татбиқи иқтисодиёти сабз таҳия карда шуданд.

6. Мутобиқати теъдод ва мазмуни интишороти натиҷаҳои илмӣ ва муҳтавои диссертатсия ва автореферати он.

Муқаррароти асосӣ ва хулосаҳои диссертатсия дар 11 мақолаи илмӣ, аз ҷумла, 6 мақола дар маҷаллаҳои илмӣ тақризшавандаи тавсиянамудаи Комиссияи олии аттестатсионии назди Президенти Ҷумҳурии Тоҷикистон ба нашр расонида шудаанд, ки ба талаботи банди 35-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, мувофиқат мекунанд.

7. Мавҷудии санадҳои тасдиқкунандаи тадбиқи натиҷаҳои илмӣ дар истеҳсолот ва ё имконияти тадбиқ намудани онҳо.

Натиҷаҳои алоҳидаи илмӣ-амалии таҳқиқотро дар рафти дарсҳои назариявии фанҳои бозори хизматрасониҳои нақлиётӣ, иқтисодиёти корхонаи нақлиёти автомобилӣ, маркетинг дар нақлиёт, менеҷмент дар нақлиёт, банақшагирӣ дар корхонаҳои нақлиёти автомобилӣ, логистикаи нақлиётӣ, ташкили интиқол ва идора дар нақлиёти автомобилӣ, иқтисодиёти соҳа барои донишҷӯёни шуъбаи рӯзона ва фосолавӣ, инчунин аспирантон, муҳаққиқон ва

магистрантон дар Донишгоҳи техникии Тоҷикистон ба номи академик М.С. Осимӣ истифода бурдан мумкин буда (маълумотномаи №27/781/1 аз 12.07.2025), инчунин муқаррарот, хулосаҳо ва тавсияҳо, ки дар рафти таҳқиқот ба даст оварда шудаанд, барои тадбиқ дар фаъолияти МД “Нақлиёти автомобилӣ ва хизматрасонии логистикӣ” (маълумотномаи №139/1 аз 29.07.2025) ва МД “Душанбенақлиётхадамотрасон” (маълумотнома №371 аз 18.09.2025) ба истифода қарор дода мешавад.

8. Саҳми довталаб дар иҷрои таҳқиқоти диссертатсионӣ

Кори таҳқиқотии ба ҳимоя пешниҳодшаванда тадқиқоти муаллиф мебошад, ки ҳамаи давраҳо бо иштироки бевоситаи он бо назардошти дастовардҳои олимони ватанӣ ва хориҷӣ сурат гирифтааст. Муаллиф мавзуи таҳқиқотро ба таври мустақил интихоб намуда, муҳимият, мақсад ва вазифаҳои таҳқиқотро илман асоснок кардааст ва нақшаи амалиёти таҳқиқотиро тартиб додааст. Унвонҷӯ дар самти ҷамъоварии маводи мавзуи таҳқиқотӣ мустақилият нишон дода, онро корқард ва таркиббандӣ намудааст. Ташаккули стратегияи рушд, инчунин амсиласозии иқтисодию риёзии муайянсозии талабот ба хизматрасонии микроавтобусҳо натиҷаҳои ба дастовардаи шахсии муаллиф мебошанд.

9. Сохтор ва ҳаҷми диссертатсия.

Диссертатсия аз сарсухан, се боб, хулоса, рӯйхати сарчашмаҳои илмӣ ва замима иборат мебошад. Ҳаҷми кор 181 саҳифаро ташкил дода, аз 28 ҷадвал, 30 расм ва 194 номгӯи адабиёт иборат аст.

Вобаста ба мавзӯ ва масосили таҳқиқи диссертатсионӣ 11 мақолаи илмӣ, аз ҷумла 6-тои он дар маҷаллаҳои тақризшавандаи КОА-и назди Президенти Ҷумҳурии Тоҷикистон нашр шудааст.

Мундариҷаи асосии таҳқиқ аз рӯи мавзуи диссертатсия дар таълифоти зерини муаллиф инъикос ёфтааст:

I. Мақолаҳои илмие, ки дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон нашр шудаанд:

1. Сайфуллоева О.М. Механизми шарикии давлат ва бахши хусусӣ дар самти мусофирбарӣ тавассути микроавтобусҳо дар Ҷумҳурии Тоҷикистон [Матн] / О.М. Сайфуллоевна, Ф.М. Ҳамроев Ф.М., Ф.С. Гадоева// Паёми политехникӣ. Бахши Интеллект, Инноватсия, Инвеститсия. Душанбе – 2023, - №2(62). - С.52-58.

2. Сайфуллоева О.М. Таксиҳои хатсайрӣ дар системаи нақлиёти мусофирбарии шаҳри Душанбе [Матн] / О.М. Сайфуллоева// Паёми политехникӣ: Бахши Интеллект. Инноватсия. Инвеститсия.-2024. Донишгоҳи техникии Тоҷикистон. – Душанбе, 2024. - №1.(65). - С.93-97.

3. Сайфуллоева О.М. Таҳлили ҳолати муосир ва рушди нақлиёти

мусофирбарии Ҷумҳурии Тоҷикистон ва шаҳри Душанбе [Матн] /О.М. Сайфуллоева// Паёми Донишгоҳи миллии Тоҷикистон. Маълумотнома.

4. Сайфуллоева О.М. Амсилаи иқтисодию риёзии муайян намудани талабот ба мусофирбарӣ бо микроавтобусҳо ва пешгӯии онҳо дар шаҳри Душанбе [Матн]/О.М. Сайфуллоева, Ф.М. Ҳамроев//Номаи донишгоҳ, МДТ. “Донишгоҳи давлатии Хучанд ба номи акад. Бобочон Ғафуров”. Силсилаи илмҳои табиатшиносӣ ва иқтисодӣ. 2025 №1(72). С.59-66. ISSN: 2077-4974.

5. Сайфуллоева О.М. Таҳлили ҳолати кунунӣ ва рушди ҳамлу нақли мусофирон бо микроавтобусҳо дар шаҳри Душанбе [Матн] / О.М. Сайфуллоева, Ф.М. Ҳамроев // Паёми политехникӣ. Бахши Интеллект, Инноватсия, Инвеститсия. 2025 №1(69). С.65-76. ISSN: 2520-2235.

6. Сайфуллоева О.М. Тадқиқоти селайи мусофирон дар хатсайрҳои микроавтобусии шаҳри Душанбе ва роҳҳои баландбардории сифати хизматрасонӣ дар онҳо [Матн] / О.М. Сайфуллоева, Ф.М. Ҳамроев, Ф.С. Гадоева // Паёми Донишгоҳи давлатии тичорати Тоҷикистон. -Душанбе: ДДТТ, 2025. - №2 (57). С.410-417. ISSN: 2308-054X.

II. Мақолаҳо ва фишурдаи интишорот дар мачмуаҳои дигар:

1. Сайфуллоева О.М. Проблемаҳо ва самтҳои асосии рушди соҳибкорӣ дар самти мусофирбарӣ тавассути микроавтобусҳо ба аҳолии шаҳри Душанбе [Матн] / Ф.М. Ҳамроев, О.М. Сайфуллоева // Конференсияи ҷумҳуриявии VIII илмӣ амалии донишҷӯён, магистрантҳо ва аспиранту унвонҷӯён таҳти унвони “ИЛМ-АСОСИ РУШДИ ИННОВАТСИОНӢ”. – Душанбе, 2023с.- С.298-300

2. Сайфуллоева О.М. Рақамикунонии соҳаи нақлиёт ва логистика:прблемаҳои мавҷуда ва самтҳои рушд [Матн] / Ф.М. Ҳамроев, О.М. Сайфуллоева // Конференсияи илмӣ-амалии ҷумҳуриявӣ таҳти унвони “Масоили мубрами гузариш ба иқтисодиёти рақамӣ дар Ҷумҳурии Тоҷикистон”. – Душанбе, -2024. - С.218-220.

3. Сайфуллоева О.М. Логистикаи мусофирбарӣ дар нақлиёти ҷамъиятӣ барои шароити табдил (трансформатсия)-и рақамии низоми ташкили хизматрасонии нақлиётӣ шаҳри Душанбе [Матн] / Ф.М. Ҳамроев, Ф.С. Гадоева, О.М. Сайфуллоева // Конференсияи илмӣ-амалии ҷумҳуриявӣ таҳти унвони “Масоили мубрами гузариш ба иқтисодиёти рақамӣ дар Ҷумҳурии Тоҷикистон”. – Душанбе, -2024. - С.220-223.

4. Сайфуллоева О.М. Приоритетные направления развития рынка транспортных услуг Республики Таджикистан [Текст] / Ф.М. Ҳамроев, Ф.С. Гадоева, О.М. Сайфуллоева // Проблемы транспортной отрасли и пути его решения. – Душанбе, - 2024. – С. 49-63.

5. Сайфуллоева О.М. Тадқиқи сифати мусофирбарӣ дар хатсайрҳои

микроавтобусии шаҳри Душанбе [Матн] / Ф.М. Ҳамроев, Ф.С. Гадоева, О.М. Сайфуллоева // Маводи конференсияи байналмилалӣи Х илмию амалии “ИЛМ – АСОСИ РУШДИ ИННОВАТСИОНӢ” баҳшида ба бистсои омӯзиш ва рушди фанҳои табиатшиносӣ, дақиқи ва риёзӣ дар соҳаи илму маориф, 17-18 апрели соли 2025с. – Душанбе: ДТТ ба номи академик М.С. Осимӣ.– С. 27-35.

ҶАЛАСА ҚАРОР ҚАРД:

1. Диссертатсияи Сайфуллоева Олуфтами Мируллоевна дар мавзуи «Такмили механизми ташкили идоракунии ҳамлу нақли мусофирон бо микроавтобусҳо дар шаҳри Душанбе» барои дарёфти дараҷаи илмии доктори фалсафа PhD – доктор аз рӯи ихтисоси 6D050600 – Иқтисодиёт (6D050610 – Иқтисодиёти нақлиёт) кори таҳқиқотии анҷомёфта ҳисобида шавад.

2. Диссертатсияи Сайфуллоева Олуфтами Мируллоевна дар мавзуи «Такмили механизми ташкили идоракунии ҳамлу нақли мусофирон бо микроавтобусҳо дар шаҳри Душанбе» барои дарёфти дараҷаи илмии доктори фалсафа PhD – доктор аз рӯи ихтисоси 6D050600 – Иқтисодиёт (6D050610 – Иқтисодиёти нақлиёт) бо назардошти ислоҳу эродҳои гирифташуда барои ҳимоя ба шурои диссертатсионии ШД 6D.KOA-015 тавсия дода шавад.

Хулоса дар ҷаласаи кафедраи иқтисодиёт ва логистикаи нақлиёти Донишгоҳи техникии Тоҷикистон ба номи академик М.С. Осимӣ 24 сентябри соли 2025, протоколи №2 қабул гардидааст.

Иштирок доштанд: ҳамагӣ – 21 нафар. Натиҷаи овоздиҳӣ: “тарафдор” – 21 нафар, “зид” – нест, “бетараф” – нест.

Раиси ҷаласа:

н.и.и., дотсенти кафедраи иқтисодиёт
ва логистикаи нақлиёти ДТТ
ба номи акад. М.С. Осимӣ


Мирзобеков ХД.

Котиби ҷаласа:

н.и.и., и.в. дотсенти кафедраи иқтисодиёт
ва логистикаи нақлиёти ДТТ
ба номи акад. М.С. Осимӣ


Камолитдинов Б.Т.

Имзоҳои Мирзобеков Х.Д. ва Камолитдинов Б.Т.-ро тасдиқ менамоям:

Сардори раёсати кадрҳо ва корҳои махсуси
ДТТ ба номи М.С. Осимӣ.


Қодирзода Н.Х.

Суроға: Ҷумҳурии Тоҷикистон, 734042, ш.Душанбе, хиёбони академикҳо
Раҷабовҳо 10. Тел.:+992(372) 21-35-11, +992 (372) 23-02-46, +992 934-10-39-62,
E-mail:info@ttu.tj, ttu@ttu.tj